

SCRIPT OF MORNING GOJRI NEWS BULLETIN 10DEC 2025
1015HRS

مارنگ گجری نیوز بولیٹن 10 دسمبر 2025

یوہ آکاشوانی جموں ہے محمد اکرم تیں خبر سُنو۔

LG HOUSES

لیفٹیننٹ گورنر منوج سنہا نے گزشتہ روز سیلاب تیں متاثرہ خانداناں واسطے 449 نو کپڑے تعمیر غی سنگ بنیاد رکھی۔ 344 کپڑے کٹھوعہ مانہہ تے 105 سانہہ مانہہ بنایا جیں غا۔ یے منصوبہ ایچ آر ڈی ایس انڈیا غی مدد تیں مکمل کیا جارہیا ہیں تانجے اگست غا سیلاب تیں متاثرہ لوکاں نانہہ جلدی تیں جلدی دوبارہ تیں بسایو جاسکے۔ ایل جی موصوف نے کہیو کہ یوہ قدم عوامی فلاح و بہبود تے سب غی ترقی واسطے حکومت غا عزم غی مثال ہے۔ انہاں نے مزید کہیو کہ وزیر اعظم نریندر مودی غی رہنمائی مانہہ جموں کشمیر مانہہ ترقیاتی ٹھانچہ، تعلیم، صحت، روزگار تے سماجی انصاف غا شعباں مانہہ تیز رفتار ترقی ہو رئی ہے۔ انہاں نے مزید کہیو کہ متاثرہ لوکاں غی بحالی واسطے مکمل مدد جاری رے غی۔

CM JJM

وزیر اعلیٰ عمر عبداللہ نے سوموار نانہہ جموں کشمیر مانہہ جل جیون مشن غا کماں غو جائیزو لیو تے تمام ضلاع مانہہ کپڑے توڑی سو فی صد نل غے ذریعے پانی پُجان ور زور دتو۔ جموں مانہہ اعلیٰ سطحی میٹنگ غی صدارت کرتا واں انہاں نے معیار CPHEEO سول، مکینیکل تے الیکٹریکل کم نانہہ تیزی نال مکمل کرن تے HDPE اور سختی تیں عمل کرن غی ہدایت کی میٹنگ مانہہ ہر ضلع غی پائپ خرید، پائپ غا استعمال تے پانی غا ٹھانچہ نانہہ پی ایم گتی شکتی پورٹل ور ایڈیٹ کرن غا بارا مانہہ معلومات دتی گئی وزیر اعلیٰ نے کہیو کہ صبح تے بروقت ڈیٹا ایڈیٹ ہون تیں شفافیت، بہتر، منصوبہ بندی تے محکماں غے بشکار بہتر ہم آہنگی ممکن ہو سکے غی۔

NIA BARAMULLA

قومی تحقیقاتی ایجنسی نے دہلی ہم تماکہ غا معاملہ مانہہ ایک ہور اہم ملزم نانہہ گرفتار کرلیو ہے این آئی اے غے مطابق ڈاکٹر بلال نصیرملہ، جہڑا بارہمولہ غا رہن آلا ہیں اس کیس مانہہ گرفتار ہون آلا 8 واں ملزم ہیں۔ انہاں نانہہ این آئی اے غی ٹیم نے دہلی تیں پکڑیو، تحقیقات مانہہ سامنے آيو کہ بلال نے جان بوجھ غے مرن آلا ملزم عمر نبی نانہہ پناہ تے دوجی سہولت فراہم کی تھیں۔ اس تماکہ تیں متعلق اہم ثبوت مٹان غو الزام وی ہے جس حملہ مانہہ 11 افراد جاں بحق ہوا تے کئی دوجا زخمی ہوا تھا۔

IB SEARCH OP

پولیس، فوج تے بی ایس ایف نے منگل وار آلے تہاڑے کٹھوعہ سامہ تے جموں ضلاع مانہہ بین العقوامی سرحد ور سردیاں غے دوران سخت چوکسی گا حصہ گا

طور ور سانجھ طور تلاشی مہم چلائی ٹیم غے ہمراہ کھوجی کٹا تے بم نکارہ سکاڈ نے بین العوامی سرحد گے نیڑے گا علاقہ جن مانہہ جموں مانہہ گجن سو، مڑہ تے دومانہ تے سامہ مانہہ ریگل تے گالو کٹھوعہ مانہہ خان پور تے پانسر شامل بے اس دوران پولیس غا ڈائریکٹر جنرل نالین پرہات سمیت سنئیر افسراں نے حفاظتی صورتحال تے آپریشنل تیاریاں غو جائیزو لیو۔ واضع رہ جے ان ٹھنڈ غا دناں مانہہ پاکستان مقیم دہشت گرداں غی طرفوں نند گو فائدو چاگے سرحد پار توں دراندازی کرن غی کوششاں نانہہ ناکام بنان واسطے فوج نے موسم سرما غی حکمت عملی نانہہ عملايو بے۔

IIT JMU HACKATHON

جدت طرازی جموں مانہہ مرکزی اہمیت بنا رئی بے کیونجے آئی آئی ٹی جموں نے سمارٹ انڈیا ہیکاتھن 2025 سمٹ شمارا گا گرینڈ فائنل کی میزبانی کی اس دوران 9 ریاستاں گی 20 ٹیماں نے 120 طالب علم اختراع کاراں غے نال چار قومی تکنیکی تحقیقاتی ادارہ یعنی این ٹی آر او للکاراں نانہہ حل کرن واسطے مقابلہ کیا جس غو مقصد ڈیجیٹل حفاظت تے قومی سراغ رسانی کی صلاحیتاں نانہہ مضبوط کرنو تھو ڈائریکٹر پیوش سنگلا تے ڈاکٹر سوکانتا ماجومدار سمیت اعلیٰ عہدیداراں نے شرکاء نانہہ بھارت غی ڈیجیٹل ترقی واسطے اختراع کی ترغیب دی۔ وزارت تعلیم گا جدت کاری سیل تے اے آئی سی ٹی ای غے زیر اہتمام اس تقریب مانہہ نوجواناں غی قیادت مانہہ قل تحقیقاتی بہتری تے ابھرتی وی تکنیک کاری ور لوکھلی۔

NATIONAL HANDICRAFT AWARDS

جموں کشمیر گا کاریگراں نے بوٹی گو نانہہ روشن کیو بے کیونجے 2023-24 واسطے قومی دستکاری ایواڈ گی تقریب مانہہ 9 ماہر کاریگراں نانہہ اعزاز نال نوازیو گیو صدر جمہوریہ دروپی مرمو نے منظور احمد خان نانہہ اُن غی غیر معمولی قالی بنائی تے خواجہ نذیر علی نے اُن غی سوئی گے ذریعے ہتھ نال کشیدہ کاری مانہہ مہارت واسطے قومی اعزاز ال نوازیو اس دوران مشکورہ حمید تے میر ارشد حسین نانہہ جموں کشمیر غی شانداد دستکاری کی روایات نانہہ برقرار رکھن مانہہ اُن گا تعاون واسطے بہترین کارکردگی کی سند دی گئی یہ تعلیمات منن کارانہ ورثہ کی قبولیت تے اس واسطے کاریگراں کی مہارت لگن تے ثقافتی میراث نانہہ اُجاگر کرے۔

SOFTBALL KITS

جموں کشمیر غی سافت بال ٹیم قومی مقابلہ واسطے پوری طرح تیار بے۔ گزشتہ روز ایم اے سٹیڈیم جموں مانہہ مرداں تے خواتین دواں ٹیماں نانہہ کھیل غی کٹ دی گئی۔ یہ مقابلہ 14 تیں 18 دسمبر توڑی مغربی بنگال مانہہ وین غا۔ کل 32 کھیڈاری، 16 مرد تے 16 خواتین نانہہ ڈپٹی کمشنر راکیش منہاس تے اسپورٹس کونسل غی سیکرٹری نذبت گل نے اعزاز تیں نوازیو۔ افسراں نے کہیو کہ کھیڈاریاں غی محنت تے کارکردگی تیں جموں کشمیر غو ناں قومی سطح ور روشن وے غو۔ مرد تے خواتین دواں غی برابری یوہ ثابت کرے کہ مرکزی زیر انتظام علاقہ مانہہ سب ناں یکساں مواقع فراہم وین۔
